

प्रभू अ कृपा सां मिली हीअ सुन्दर घड़ी।
मिलंदी रहे इहा घड़ी वरी वरी॥

अमां सुखदेवी अ जो भागु खुलियो आ
देव दुर्लभ धनु गोद मिलियो आ
सुन्दर सुवन सा गोद आ भरी॥

बालकु दिसी बाबा नेण ठरिया
गुरु परमेश्वर मूं ते ढरिया
अद्भुत रूपु दिसी दिल आ ठरी॥

नाम जे आनंद सां आ मनिड़ो ठरियो
भक्ती भावनि सां आहे हियंड़ो भरियो
लीला दर्शन जी खुली आ दरी॥

बाल रूप में जणु प्रभू मिलियो
कहिड़े जन्म जो आ पुंजड़ो फलियो
भक्ति महाराणी असां ते ढरी॥

बाल विनोद पंहिजे लाल जो दिसूं
प्रभू कृपा जा इहे निज़ारा पसूं
दिलिड़ी असां जी आ फूली फरी॥

जेद्राहुं तेद्राहुं बुधिजे थी नाम जी धुनी
वाधाई द्रियण आया रिषी ऐं मुनी
हरी भक्तु आयो यां पाण आ हरी॥

गगन मां जै जै धुनि थी अचे
देव मण्डल जी बि दिलि थी नचे
गुलनि जी वर्षा थिये हर घड़ी॥

अंडण में आयो आ सुन्दर बचो
जंहि सां गटु घुमंदो प्रभू सचो
शोभा न काथे साईं अमां जहिड़ी॥